

پریس ریلیز

نئی دہلی

۱۹ اپریل ۲۰۲۱

کورونا راحت خدمات میں تیزی لائے گی پاپولرفرنٹ

ملک بھر میں کورونا کے رکارڈ معاملوں اور بے قابو ہوتے حالات کو دیکھتے ہوئے، پاپولرفرنٹ آف انڈیا کورونا سے متعلق اپنی راحت خدمات اور رضا کارانہ سرگرمیوں میں تیزی لائے گی۔

پاپولرفرنٹ آف انڈیا نے اہلکاروں اور صحت عملہ کے تعاون اور کووڈ کے مریضوں کو طبی و دیگر راحتی خدمات پہنچانے کے لئے مزید رضا کاروں کو میدان میں اتارنے کا فیصلہ کیا ہے۔ ہسپتالوں، کووڈ سنٹروں اور تدفین کی خدمات کے لئے اگر کسی بھی حکومتی ایجنسی کو رضا کارانہ خدمات کی ضرورت ہو، تو وہ ہماری مقامی یونٹوں سے رابطہ کر سکتے ہیں۔ پاپولرفرنٹ ان این جی اوز کے ساتھ بھی تعاون کرے گی جو کووڈ سے متعلق راحت خدمات میں سرگرم عمل ہیں۔

مارچ ۲۰۲۰ کے لاک ڈاؤن کی شروعات سے ہی، تنظیمی رضا کاران میدان میں اتر کر لاک ڈاؤن میں پھنسے لوگوں کی مدد، کووڈ کے مریضوں کو راحت خدمات پہنچانے اور مرنے والوں کی عزت کے ساتھ آخری رسومات کی ادائیگی کو یقینی بنانے کا کام کرتے آئے ہیں۔ ملک میں اب تباہ کن حالات بن رہے ہیں۔ ملک کے مختلف علاقوں سے ایسی خبریں موصول ہو رہی ہیں کہ ہسپتالوں میں جگہ نہیں ہے، صحت عملہ کو مریضوں کی ضرورتیں پوری کرنے میں کافی مشکلات کا سامنا کرنا پڑ رہا ہے اور لاشوں کو کھلے میدانوں میں جلایا جا رہا ہے۔ ان تمام حالات پر پاپولرفرنٹ شدید فکر مند ہے۔ اس پوری لڑائی میں، تنظیم ملک کے ساتھ کھڑی ہے۔ پاپولرفرنٹ لوگوں سے اپیل کرتی ہے کہ وہ تمام ضروری احتیاطی تدابیر اختیار کریں اور اہلکاروں کا پورا تعاون کریں۔

انیس احمد

جنرل سکرٹری،

پاپولرفرنٹ آف انڈیا، نئی دہلی